



सांज दैनिक बीड

वारव

भारतरत्न रतनजी टाटा यांच्या महान देशभक्तीला समर्पित
एडिटर इन चिफ- जितेंद्र सिरसाट



ताईसाहेब, गरीब कार्यकर्त्यांचा कधी चहा घेतला? कधी जेवण केलं? कधीच नाही! उलट लखपती कार्यकर्ते करोडपती केले!!

ताई, आपल्याकडे जी माणसं आणि कार्यकर्ते आज आहेत ती फक्त आणि फक्त लोकनेते मुंडे साहेबांचीच माणसं आहेत!!

ताईसाहेब लोकनेते गोपीनाथराव मुंडे साहेबांनी ज्या कार्यकर्त्यांना लखोपती केलं त्यांनाच तुम्ही पुन्हा करोडपती केलं?

ताईसाहेब, अनेकांच्या घरात खायला तेल नाही. परंतु, तुमची एक झलक पाहण्यासाठी दुचाकीत पेट्रोल टाकून कुठेही येतात, त्यांचं काय?



आकाश खेडकर या तरुणाच्या पत्राने तरी पंकजाताई डोळे उघडतील एवढीच अपेक्षा!!

बीड : प्रतिनिधी
मंत्री पंकजा मुंडे यांच्या आकाश खेडकर नावाच्या एका सच्चा कार्यकर्त्याने, भक्ताने म्हंटले तरी वाचणे ठरणार नाही. कारण आकाश खेडकर या सच्चा कार्यकर्त्यांमध्ये पंकजाताई मुंडेबद्दल मोठी आस्था आहे, श्रद्धा आहे आणि स्वतःपेक्षा त्यांच्यावर जास्त विश्वासही आहे. आकाश खेडकर या तरुण कार्यकर्त्याला असे वाटते की, पंकजाताई यांनी कधीतरी एखाद्या गोरगरीब कार्यकर्त्यांच्या घरी चहा घ्यावा, जेवण करावे, त्यांना त्यांच्याबद्दल आस्थेने चौकशी करावी ही माफक अपेक्षा असणे एका सच्चा कार्यकर्त्यासाठी साहजिकच आहे. म्हणूनच आकाश खेडकर या कार्यकर्त्याला ताईसाठी एक पत्र लिहावं आणि ते प्रसिद्ध करावं असे वाटलं आणि ते पत्र त्याने माध्यमांना दिले. माध्यमांनी देखील आकाश खेडकर या कार्यकर्त्यांच्या पत्राची दखल घेत प्रसिद्ध केले.

आकाश खेडकरच्या पत्राने सोशल मीडियामध्ये अक्षरशः धुमाकूळ घातला!!
आपल्या स्वतः पेक्षा जास्त आपल्या नेत्यावर विश्वास ठेवणाऱ्या सच्चा कार्यकर्त्यांना आपल्या नेत्यांनी आपल्यासाठी किंवा आपल्यासारख्या गरीब कार्यकर्त्यांसाठी काय करायला हवे? याबाबत कुठे तरी मन मोकळे केले पाहिजे म्हणून आकाश खेडकर या कार्यकर्त्यांनी आपल्या नेत्या मंत्री पंकजा मुंडे यांच्या बद्दल भावना व्यक्त केले आहेत. या भावना व्यक्त करण्यासाठी आकाश खेडकरने माध्यमांची मदत घेतली, आणि माध्यमांनी देखील त्याच्या भावनांना वाट करून देण्यासाठी त्याचे म्हणणे प्रकाशित केले. सध्या आकाश खेडकर याच्या या पत्राने सोशल मीडियामध्ये प्रचंड धुमाकूळ घातला आहे. कदाचित हे पत्र पंकजाताईच्या हातात देखील पोहोचलेले असेल!!

आकाश खेडकर या तरुणाने उपस्थित केलेले काही सवाल जशास तसे!!

- ताईसाहेब तुम्ही विकास कऱ्या जरूर आहात पण माणसं जोडण्याची जी लोकनेते आदरणीय गोपीनाथरावजी मुंडे साहेबांना कला होती ती तुमच्यात नाही. आज आपल्याकडे जी माणसं आणि कार्यकर्ते आहेत ती फक्त आणि फक्त मुंडे साहेबांचीच माणसं आहेत. जर तुम्ही म्हणाल आताचे कार्यकर्ते ते पण मुंडे साहेब या नावामुळेच आपल्या सोबत जोडले गेले आहेत.
- कोणत्या नवीन कार्यकर्त्याला आपण आपल्या हाताने कामे दिली? कोणत्या गरीब कार्यकर्त्याला आपण मोटं केलं? कोणत्या गरीब कार्यकर्त्यांच्या घरी आपण चहा घेतला? कोणत्या गरीब कार्यकर्त्यांच्या घरी आपण जेवण केलं? ताईसाहेब मुंडे साहेबांनी ज्या कार्यकर्त्यांना लखोपती केलं त्यांनाच पुन्हा तुम्ही करोडपती केलं.
- किततीतरी कार्यकर्ते आता देखील काहीच फायदा नसताना सतत तुमचं नाव घेत जगत आहेत. कोणी तुमचा चेहरा पाहण्यासाठी घरात खायला तेल नसताना गाडीत पेट्रोल टाकून तुम्हाला बघायला ऐकायला येतो. अशा कार्यकर्त्यांसाठी तुम्ही काय केले?

ताईसाहेब, तुमचा लक्की पाय उंबऱ्याला जीवनात एकदा लागावा म्हणून तडफडतात!

● कोणी तुमचा लक्की पाय आपल्या घराच्या उंबऱ्याला जीवनात एकदाच लागावा म्हणून तडफडत प्रयत्न करतो. तर कोणी दुखणे घेऊन ताई साहेब करत अक्षरशः मरत असतो. ताईसाहेब हा एवढा गरीब कार्यकर्त्यांचा अड्डाहास कशासाठी तर फक्त आणि फक्त तुमच्यासाठी. आपल्या लोकनेते मुंडे साहेबांच्या लेकीसाठी, साहेबांच्या वारसासाठी. त्या बदलात

आपण त्यांना काय देता? ताईसाहेब विनंती आहे, जुन्यांना तुम्ही नक्की सांभाळा अजून मोटं करा काहीच हरकत नाही. पण गरिबांच्या घरातला चहा घ्या, गरीबांच्या घरी भेटायला जा, त्यांच्या वाईट काळात त्यांच्या उंबऱ्यात एकदा तरी आपलं भाग्यशाली पाऊल टाका बाकी आपल्याकडून काहीच अपेक्षा नाही!!!

शिवनगरमध्ये बंद घराचा उलगाडा; आत आढळला महिलेचा कुजलेल्या अवस्थेतील मृतदेह

कन्नड : विशाल भालेराव
शिवनगर परिसरात एकटी राहणाऱ्या ६५ वर्षीय महिलेचा कुजलेल्या अवस्थेतील मृतदेह घरात आढळून आल्याने कन्नड शहरात एकच खळबळ उडाली आहे. शकुंतला यादवराव देहाडे (वय ६५) असे मृत महिलेचे नाव असून त्या शिवनगर येथे एकट्याच राहत होत्या. संत ज्ञानेश्वर विद्यालयाच्या विद्यार्थ्यांना महिलेच्या मृतदेह तोंड दुर्गंधी येत असल्याचे जाणवले. विद्यार्थ्यांनी तात्काळ ही बाब शेजाऱ्यांच्या लक्षात आणून दिली. शेजाऱ्यांनी पोलिसांना



माहिती दिल्यानंतर शनिवारी दुपारी साडेबारा वाजेच्या सुमारास ही घटना उघडकीस आली. माहिती मिळताच सहाय्यक पोलीस फौजदार नासिर पठाण, सहाय्यक पोलीस निरीक्षक कुणाल सूर्यवंशी, पोलीस उपनिरीक्षक केसरसिंग जाववाल व सहाय्यक फौजदार एन. एस. बेग यांनी घटनास्थळी धाव घेतली. घराचा दरवाजा आतून बंद असल्याचे निदर्शनास आल्यानंतर कटच्या सहाय्याने दरवाजा तोडण्यात आला. घरात लाकडी दिवाणावर शकुंतला देहाडे या मृतावस्थेत आढळून आल्या. त्यांचे शरीर फुगलेले असून मृतदेह कुजलेल्या अवस्थेत ● पान ३ वर ...

दुचाकी उसाच्या बेलगाडीला धडकून एक जण जागीच ठार; एक गंभीर

▶ पाचोड : अनिस
पटेल पाचोडमधून खाजगी काम आटपून गावी जाणाऱ्या दुचाकीचा समोरून उसाच्या उसाच्या टायरच्या बेलगाडीला समोरसमोर धडकल्याची धक्कादायक घटना शुक्रवारी (दि. २) रात्री साडेअकरा वाजेच्या सुमारास केकत जळगाव ता. पेंढण येथे कोळीबोडखा ते केकत जळगाव या रस्त्यावर घडली असून यात दुचाकीवरील ज्ञानेश्वर करुबा वाघमारे ● पान ३ वर ...

भावी जि.प.सदस्यांचा संधीसाधूपणा उघड ▶ डांबर न वापरता रस्ताकाम; ग्रामस्थांनी काम पाडले बंद : डॉ. गणेश ढवळे

निवडणूक डोळ्यासमोर ठेवून रस्त्यांची डागडुजी!

▶ बीड : प्रतिनिधी
ग्रामीण भागातील खडेमय रस्त्यांमुळे दुचाकीस्वार घसरून पडून अपघात होत असताना, नागरिकांचे जीव जात असताना आणि पावसाळ्यात शालेय विद्यार्थ्यांना चिखलातून वाट काढायी लागत असताना ग्रामस्थांनी दिलेली निवेदने, लेखी तक्रारी व आंदोलने संबोधित भावी जिल्हा परिषद सदस्यांनी सातत्याने दुर्लक्षित केली होती. मात्र आता जिल्हा परिषद निवडणूक जवळ येताच अचानक रस्त्यांची तात्पुरती डागडुजी सुरु झाल्याचे चित्र दिसून येत आहे. काही ठिकाणी खडेवापर माती टाकणे, खडी पसरवणे, नाममात्र डांबरकरण करणे तर काही ठिकाणी "स्वखर्चाने रस्ता केला"



असे गाजावाजा करत फोटो-व्हिडीओ सोशल मीडिया व स्थानिक वृत्तपत्रांत झळकू लागले आहेत. मात्र हा खरा विकास नसून निवडणूक डोळ्यासमोर ठेवून केलेली दिखाऊ मलमलूदी असल्याचा घणाघाती आरोप सामाजिक कार्यकर्ते डॉ. गणेश ढवळे यांनी केला आहे. "निवडणूक नसती तर हे रस्ते तसेच खडेमय राहिले असते. अपघातात माणसं गेली, अनेकजण जखमी झाले, तरी कुणालाही जाग आली नाही. आता मतांसाठी अचानक प्रेम उफाळून आले आहे, अशी संतप्त प्रतिक्रिया डॉ. ढवळे यांनी दिली. ही डागडुजी तात्पुरती असून पावसाळा आला की परिस्थिती पुन्हा जैसै थे होणार असल्याचा इशाराही त्यांनी दिला. केवळ निवडणूकपुरते नव्हे तर

दीर्घकालीन, दर्जेदार व टिकाऊ रस्ते बांधकाम व्हावे, अशी दाम मागणी त्यांनी केली आहे. महाजनवाडी ग्रामस्थांनी निकूट रस्ताकाम अडवले : बीड तालुक्यातील बालाघाटावरील चौसाळा जिल्हा परिषद सर्कल अंतर्गत राष्ट्रीय महामार्ग मंजर सुभा-पाटोदा-महाजनवाडी-बोरखेड या रस्त्याच्या डागडुजीचे काम सुरु असून सुमारे १० लाख रुपये खर्चचे अंदाजे

६०० मीटर खडी-डांबरकरणेचे काम अत्यंत निकूट दर्जाचे असल्याचा आरोप ग्रामस्थांनी केला. विशेष म्हणजे रस्त्याच्या कामात डांबरच न वापरता केवळ ● पान ३ वर ...

वडवणी वकील संघाच्या उपाध्यक्षपदी अॅड. के. डी. काळे बिनविरोध

▶ वडवणी :
अशोक फयाळ वडवणी वकील संघाच्या नुकत्याच झालेल्या निवडणूकीमध्ये वडवणी न्यायालयात हुशार विधीज्ञ म्हणून काम करणारे के. डी. काळे साहेब यांची उपाध्यक्षपदी सर्वांमते बिनविरोध निवड करण्यात आलेली आहे. वडवणी तालुक्यातील पिंपरखेड येथील रहिवासी शेतकरी कुटुंबातील व अत्यंत प्रतिकूल परिस्थितीत शिक्षण घेऊन एलएलबी पदवी प्राप्त करून वडवणी न्यायालयात हुशार मनमिळाऊ व्यक्तित्व म्हणून ओळखले जाणारे भारत सरकार नोटरी प्राप्त विधीज्ञ के. डी. काळे यांनी वडवणी येथील संघाच्या नुकत्याच झालेल्या निवडणूकीमध्ये उपाध्यक्ष पदाकरिता उमेदवारी अर्ज दाखल केलेला होता. यामध्ये त्यांनी आतापर्यंत वडवणी वकील संघासाठी तळमळीने केलेल्या कामाची पावती म्हणून तसेच वकिलांच्या संदेव कोणतेही अडचणीमध्ये व कामांमध्ये अग्रेसर असणारे काळे यांची वकील संघाच्या सर्व पदाधिकारी सदस्य यांनी उपाध्यक्षपदी बिनविरोध निवड केलेली आहे. अॅड. काळे यांची वकील संघाच्या उपाध्यक्षपदी बिनविरोध निवड झाल्याबद्दल वडवणी शहरासह तालुक्यात आनंद उत्सव साजरा करण्यात आला. वकील संघाच्या वतीने अभिनंदन करण्यात आले आहे.



या राशीच्या लोकांसाठी आजचा दिवस गोंधळात टाकणारा असेल. तुम्हाला विनाकारण खूप धावपळ करावी लागेल, ज्यामुळे तुमचे मन अस्वस्थ होईल. काही काम पूर्ण न झाल्यामुळे तुम्ही निराश राहाल, परंतु तुम्हाला तुमच्या बोलण्यात आणि वागण्यात संयम ठेवावा लागेल, अन्यथा समस्या उद्भवू शकते. जर तुमच्या मालमत्तेशी संबंधित कोणताही खटला न्यायालयात सुरु असेल तर आजचा या प्रकरणात तुमच्या बाजूने निकाल लागेल. तुम्ही तुमच्या विरोधकांवर विजय मिळवाल. राजकारणात काम करणाऱ्या लोकांना मोठे पद आणि आदर मिळू शकतो. जर कुटुंबात परस्पर मतभेद असतील तर ते सोडवले जाऊ शकतात.

वृषभ रास

या राशीच्या लोकांसाठी आजचा दिवस आरोग्याच्या दृष्टीने कमकुवत राहणारा आहे, म्हणून तुम्हाला तुमच्या आरोग्याचे दुर्लक्ष करणे टाळावे लागेल. तुम्ही नवीन व्यवसाय सुरु करू शकता, परंतु आजचा भागीदारीच्या कामात अडचणी येण्याची शक्यता आहे, म्हणून आजचापासून भागीदारीचे काम सुरु करू नका. तुमचे मन एखाद्या गोष्टीबद्दल चिंतेत असेल. सामाजिक आणि राजकीय क्षेत्रात काम करणाऱ्या लोकांनी काही मोठ्या फसवणुकीपासून सावध राहण्याची गरज आहे. तुम्हाला भूतकाळातील काही चुकांमधून घडा घ्यावा लागेल आणि तुमच्या भावनांवर नियंत्रण ठेवावे लागेल. कामाच्या संदर्भात तुमचा प्रवास आजचा यशस्वी होईल.

मिथुन रास

या राशीसाठी आजचा दिवस खूप शुभ राहणारा आहे. तुम्हाला नवीन वाहन मिळू शकते. तुम्ही तुमच्या कुटुंबातील सदस्यांसह कोणत्याही शुभ समारंभात सहभागी होऊ शकता. युवतीं तुमचा चांगला समन्वय असेल आणि तुम्ही त्यांच्या शिक्षणात त्यांना पाठिंबा द्याल. तुमच्यासाठी नवीन कामात गुंतवणूक करणे चांगले राहील. तुमच्या मनात असलेल्या समस्यांबद्दल तुम्ही वरिष्ठ सदस्यांशी बोलू शकता आणि त्यांच्याकडून तुम्हाला योग्य उपाय मिळतील. आईचा कोणताही जुना आजार पुन्हा उद्भवू शकतो ज्यामुळे त्रास होईल. सामाजिक आणि राजकीय क्षेत्रात काम करणाऱ्या लोकांनी काही मोठ्या फसवणुकीपासून सावध राहण्याची गरज आहे.

कर्क रास

या राशीच्या लोकांसाठी आजचा दिवस कायदेशीर बाबींमध्ये चांगला राहणारा आहे. तुम्हाला उत्पन्नाचे नवीन स्रोत मिळतील. कुटुंबातील लोक तुमच्या शब्दांचा आदर करतील, ज्यामुळे तुम्ही समाधानी राहाल आणि काहीतरी खास करण्याची इच्छा प्रबळ राहील. आजचा तुम्ही तुमच्या कुटुंबाच्या आनंदासाठी काही भौतिक वस्तू खरेदी करू शकता. कोणत्याही अनोळखी व्यक्तीच्या प्रभावात येऊ नका, अन्यथा तो तुम्हाला फसवू शकतो. तुम्हाला भूतकाळातील काही चुकांमधून घडा घ्यावा लागेल आणि तुमच्या भावनांवर नियंत्रण ठेवावे लागेल. कामाच्या संदर्भात तुमचा प्रवास आजचा यशस्वी होईल.

सिंह रास

या राशीच्या लोकांसाठी आजचा दिवस अचानक लाभदायक असेल. पण आजचा गाडी चालवताना त्यांना काळजी घ्यावी लागेल कारण दुखापत आणि अपघात होण्याची शक्यता आहे. व्यवसायात कोणासोबतही भागीदारीत कोणताही करार करू नका, अन्यथा तुमची फसवणूक होऊ शकते, असा सल्ला दिला जातो. तुम्हाला एखाद्या गोष्टीची काळजी असेल. आजचा तुम्हाला तुमच्या बोलण्यावर नियंत्रण ठेवावे लागेल, अन्यथा तुमचा प्रियकर एखाद्या गोष्टीने निरास होऊ शकतो. तुम्हाला काही कामासाठी थोडे अंतर प्रवास करावे लागू शकते. मुलांच्या लग्नातील अडथळे दूर होतील.

कन्या रास

या राशीच्या लोकांसाठी आजचा दिवस तुमच्यासाठी थोडा गोंधळात टाकणारा असेल. मानसिक अस्वस्थतेमुळे तुम्हाला निर्णय घेण्यात अडचण येईल. परस्पर भांडणांमुळे कुटुंबातील वातावरण विषवू शकते. तुमच्या मनात एखाद्या गोष्टीची भीती असेल, ज्यामुळे तुम्ही चिंतेत राहाल. आजचा एखाद्या स्थळेत याग मिळाल्याने विद्यार्थ्यांना आनंद होईल. नोकरी करणाऱ्या लोकांवर कामाचा ताण जास्त असेल, परंतु तरीही वरिष्ठांच्या मदतीने ते वेळेवर काम पूर्ण करतील. वैवाहिक जीवन तुमच्या जोडीदाराची तब्येत ठीक नसेल तर आजचा ती सुधारेल.

तूळ रास

आजचा, तूळ राशीसाठी फायदेशीर राहील आणि आदर वाढेल. तुम्हाला वाहनाचे सुख मिळेल, जे लोक वाहन खरेदी करण्याचा विचार करत आहेत त्यांच्यासाठी आजचा दिवस या बाबतीत अनुकूल असेल. कुटुंबातील एखाद्या सदस्याला तुम्ही बोललेल्या गोष्टीबद्दल वाईट वाटू शकते, ज्यामुळे तो रागावू शकतो. तुमच्या अभ्यासाशी संबंधित काही क्रमणे सोडवली जात आहेत असे दिसते. खूप दिवसांनी जुना मित्र भेटून तुम्हाला आनंद होईल. कुटुंबातील सदस्यांकडून अपेक्षित सहकार्य मिळू शकते. एखादा जुना मित्र खूप दिवसांनी तुम्हाला भेटायला येऊ शकतो.

वृश्चिक रास

आजचा तुमच्यासाठी प्रगतीचा मार्ग मोकळा करेल. व्यवसायात नफा मिळाल्यानंतर तुम्ही आनंदी व्हाल. एखाद्याकडून ऐकलेल्या गोष्टीवरून वाद घालू नका, अन्यथा तुमचे नुकसान होऊ शकते. पैशाशी संबंधित कोणताही विषय तुम्हाला त्रास देऊ शकतो. आर्थिक बाबींमध्ये तुम्ही मित्रांकडून सल्ला घेऊ शकता परंतु इतर कोणाच्याही प्रभावाखाली कोणताही निर्णय घेऊ नका अन्यथा तुमचे नुकसान होऊ शकते. विद्यार्थ्यांसाठी उच्च शिक्षणाचा मार्ग मोकळा होईल. विद्यार्थ्यांना शिक्षणात येणाऱ्या समस्यांबद्दल त्यांच्या शिक्षकांशी बोलावे लागू शकते. ज्येष्ठांचे मार्गदर्शन तुमच्यासाठी फायदेशीर ठरेल.

धनु रास

आजचा दिवस तुमच्यासाठी सामान्य असेल. तुम्हाला तुमच्या विरोधकांपासून सावध राहावे लागेल. अनावश्यक अडचणीत पडणे टाळावे आणि स्वतःच्या कामात लक्ष द्यावे. जर तुम्ही दुसऱ्यांच्या बाबतीत दबाळाबद्दल केलेली तर तुम्ही अडचणीत येऊ शकता. जर तुमच्या तब्येतीत काही बिघाड झाला असेल तर आजचा ती सुधारेल. कुटुंबातील सदस्यांकडून अपेक्षित सहकार्य मिळू शकते. एखादा जुना मित्र खूप दिवसांनी तुम्हाला भेटायला येऊ शकतो. खूप दिवसांनी जुना मित्र भेटून तुम्हाला आनंद होईल. तुम्हाला काही कामासाठी थोडे अंतर प्रवास करावे लागू शकते. मुलांच्या लग्नातील अडथळे दूर होतील.

मकर रास

या दिवस तुमच्यासाठी गोंधळात टाकणारा असू शकतो. तुमचे मन एखाद्या गोष्टीबद्दल चिंतेत असेल. कुटुंबातील एखाद्या सदस्याकडून तुम्हाला काही चांगली बातमी ऐकायला मिळू शकते. आजचा तुम्ही तुमच्या कामाच्या व्यवसायात काही बदल कराल परंतु आजचा कोणतेही धोकादायक पाऊल उचलू नका. आजचा तुम्हाला तुमच्या बोलण्यावर नियंत्रण ठेवावे लागेल. अन्यथा तुमचा प्रियकर एखाद्या गोष्टीने निरास होऊ शकतो. तुम्हाला काही कामासाठी थोडे अंतर प्रवास करावे लागू शकते. मुलांच्या लग्नातील अडथळे दूर होतील.

कुंभ रास

या राशीच्या लोकांसाठी आजचा दिवस चांगला राहणारा आहे. व्यवसायात, तुम्हाला मागील योजनेमधून चांगले फायदे मिळू शकतात, ज्यामुळे तुम्हाला आनंद होईल. जर तुमचे कोणतेही प्रलंबित काम तुम्हाला बऱ्याच काळापासून त्रास देत असेल तर तेही पूर्ण होऊ शकते. जर तुम्हाला कोणत्याही शारीरिक समस्यांमुळे त्रास झाला असेल तर तुम्हाला त्याही आराम मिळत असल्याचे दिसून येते. विद्यार्थ्यांना शिक्षणात येणाऱ्या समस्यांबद्दल त्यांच्या शिक्षकांशी बोलावे लागू शकते. ज्येष्ठांचे मार्गदर्शन तुमच्यासाठी फायदेशीर ठरेल. पैशाशी संबंधित कोणताही विषय तुम्हाला त्रास देऊ शकतो.

मीन रास

या राशीसाठी आजचा दिवस चैनीच्या वस्तूंमध्ये वाढ आणणारा आहे. तुम्ही तुमच्या आयुष्यात एक मोठा निर्णय घेऊ शकता आणि वरिष्ठ सदस्य तुमच्या बोलण्याने खूश होतील. तुमच्या जोडीदाराकडून तुम्हाला भेटवस्तू मिळू शकते. तुमच्या पालकांच्या अशीर्वादाने तुम्ही आजचा यशाकडे वाटचाल कराल. आजचा व्यवसायात तुमची कमाई चांगली असेल. नोकरी करणाऱ्या लोकांवर कामाचा ताण जास्त असेल, परंतु तरीही वरिष्ठांच्या मदतीने ते वेळेवर काम पूर्ण करतील. वैवाहिक जीवन तुमच्या जोडीदाराची तब्येत ठीक नसेल तर आजचा ती सुधारेल. तुम्हाला काही कामासाठी थोडे अंतर प्रवास करावे लागू शकते.

तालखेड येथे स्त्री शिक्षणाच्या जननी क्रांतीज्योती सावित्रीबाई फुले यांची जयंती उत्साहात साजरी

माजलगाव / प्रतिनिधी : तालखेड येथे श्री सत सावता महाराज मंदिरात महिलांच्या पुढाकाराने स्त्री शिक्षणाच्या जननी क्रांतीज्योती सावित्रीबाई फुले यांची जयंती मोठ्या उत्साहात साजरी करण्यात आली. कार्यक्रमाच्या सुरुवातीस थोर समाजसुधारक क्रांतीज्योती सावित्रीबाई फुले व क्रांतीसूर्य महात्मा ज्योतिराव फुले यांच्या प्रतिमेस पुष्पहार अर्पण करून अभिवादन करण्यात आले. क्रांतीज्योती सावित्रीबाई फुले यांचा जन्म ३ जानेवारी १८३१ रोजी नायगाव येथे झाला. तत्कालीन रूढी, परंपरा व अन्यायकारक प्रथांना तिला जली देत त्यांनी स्त्री शिक्षणाचे महान कार्य हाती घेतले. बालहत्या प्रतिबंधक गृह सुरु करून अनाथ बालकांचे संगोपन केले. केशवपन प्रथा बंद करण्यासाठी प्रयत्न केले तसेच विधवा पुनर्विवाहाला पाठबळ दिले. १ जानेवारी १८४८ रोजी पुणे येथील भिडे वाडा येथे आशिया खंडातील पहिली मुलींची शाळा सुरु करून त्यांनी महिलांना शिक्षणाची दारे खुली केली. ज्ञानरूपी प्रकाश देऊन समाजात दडपशाहीत जगणाऱ्या महिलांच्या जीवनात आमूलग्र परिवर्तन घडवून आणले. त्यांच्या कार्यामुळे आज महिला प्रत्येक क्षेत्रात उल्लेखनीय कामगिरी करत आहेत. या थोर महा नायिका क्रांतीज्योती सावित्रीबाई फुले यांच्या जयंतीनिमित्त त्यांना कार्यक्रमास महिला व पुरुष मोठ्या संख्येने उपस्थित होते.



आणले. त्यांच्या कार्यामुळे आज महिला प्रत्येक क्षेत्रात उल्लेखनीय कामगिरी करत आहेत. या थोर महा नायिका क्रांतीज्योती सावित्रीबाई फुले यांच्या जयंतीनिमित्त त्यांना कार्यक्रमास महिला व पुरुष मोठ्या संख्येने उपस्थित होते.

सावित्रीच्या लेकींचा सन्मान करणे काळाची गरज - केशव बादाडे



माजलगाव / प्रतिनिधी : भारतीय जनशिक्षण प्रसारक मंडळ संघटित आदर्श गुरुकुल, माजलगाव येथे शनिवार, दि. ३ जानेवारी रोजी बालिका दिन व क्रांतीज्योती सावित्रीबाई फुले जयंती अत्यंत उत्साहात साजरी करण्यात आली. कार्यक्रमाची सुरुवात अध्यक्ष व प्रमुख पाहुण्यांच्या हस्ते क्रांतीज्योती सावित्रीबाई फुले यांच्या प्रतिमेचे पूजन करून अभिवादाने झाली. प्रारंभिक ज्ञानराज घाडगे यांनी केले. उपस्थित पाहुण्यांना पुष्पगुच्छ देऊन सत्कार करण्यात आला. मार्गदर्शन करताना केशव बादाडे यांनी, 'आजच्या काळात सावित्रीच्या लेकींवर होणारा छळ, दुष्कृत्ये व

अत्याचार थांबवून त्यांचा सन्मान होणे अत्यावश्यक आहे,' असे प्रतिपादन केले. प्रमुख पाहुण्या रुग्णिता लोणकर, सावित्री बादाडे, प्रियंका घाडगे व अंजली घाडगे यांनी आपल्या मनोगतातून सावित्रीबाई फुले यांना अभिवादन केले. सावित्रीबाई फुले यांची वेशभूषा धारण करून सारिका टाकेळ हिने प्रभावी भाषण केले. विद्यार्थ्यांनी सावित्रीबाई फुले यांच्या संघर्षमय जीवनावर आधारित भाषणे व गीतगायन सादर करून कार्यक्रमाची शोभा वाढवली. कार्यक्रमाच्या यशस्वीतेसाठी भारत घाडगे, दत्तात्रय माने, सुशांत लोणकर, ओमकार बादाडे व स्वरुपा बादाडे यांनी परिश्रम घेतले. सूत्रसंचालन शिवम शेजुळू यांनी केले, तर उपस्थितांचे आभार ऋषिकेश फपाळ यांनी मानले.

लोकनेते सोळंके साखर कारखान्यात क्रांतीज्योती सावित्रीबाई फुले यांची जयंती साजरी



माजलगाव / प्रतिनिधी : भारतात स्त्रीयांसाठी शिक्षणाची दारे खुली करणाऱ्या समाजसेविका क्रांतीज्योती सावित्रीबाई फुले यांची जयंती लोकनेते सुंदररावजी सोळंके साखर कारखान्यात शनिवारी उत्साहात साजरी करण्यात आली. भारतात स्त्रीयांना शिक्षण मिळावे, त्या सुशिक्षित होऊन स्वकर्तृत्वावर जीवन जगाव्यात यासाठी मोठे योगदान देणाऱ्या स्त्री शिक्षणाच्या जननी, क्रांतीज्योती सावित्रीबाई फुले यांच्या जयंतीनिमित्त तेलगाव येथील लोकनेते

कृषी प्रदर्शनात माजलगाव येथील शासकीय फळरोप वाटीका यांच्या स्टॉलला शेतकरी बांधवांनी दिली भेट



माजलगाव : गोवराई च्या १ ते ५ जानेवारी कृषी प्रदर्शनात माजलगाव येथील शासकीय फळरोप वाटीका यांच्या स्टॉलला शेतकरी बांधवांनी भेट देऊन 'कलम' रोपची माहिती देताना रोप वाटीका प्रमुख तालुक्याका कृषी अधिक कु प्रियांका झणझणे, उपकृषी अधिकारी मंजुश्री कवडे, महेश खंडागळे, गणेश थोरात व शेतकरी बांधव आदी.

मधुमेह असेल तर चुकूनही 'हे' पदार्थ खाऊ नका, रक्तातील साखर वाढणारच नाही

भारतात मधुमेहीची संख्या दिवसेंदिवस वाढत असल्याचे दिसून येत आहे. याला अनेक घटक कारणीभूत असले तरी मधुमेह झाल्यानंतरही रुग्णांकडून या आजाराचा आगदी सामान्य असल्यातची वागणूक दिली जाते. जे भविष्यात मधुमेह रुग्णांच्या आरोग्यासाठी सर्वात धोकादायक ठरू शकते. मधुमेहाच्या बाबतीत शरीरातील रक्तातील साखरेचे प्रमाण नियंत्रण ठेवणे अत्यंत आवश्यक आहे. अशा परिस्थितीत रुग्ण संतुलित आहार घेऊन रक्तातील साखरेची पातळी नियंत्रित करू शकतो. मधुमेहाचे दोन प्रकार आहेत एकतर टाइप १ मधुमेह आणि टाइप २ मधुमेह टाइप १ मधुमेह कोणत्याही वयात होऊ शकतो. जर तुम्हाला मधुमेह नियंत्रणात ठेवायचा असेल तर खाण्याच्या सवयींवर लक्ष देणे गरजेचे आहे. मधुमेहावर कोणताही निश्चित इलाज नसला तरी आणि खाण्यापिण्याची काळजी घेतली नाही तर तुमची प्रकृती गंभीर होण्यापासून वाचवू शकत नाही.




बटाटे
 बटाट्यात सर्वात जास्त स्टार्चचा साठा आणि कार्बोहायड्रेटचे प्रमाण अधिक असते. त्यामुळे रक्तातील साखरेची पातळी वाढू शकते. बटाट्याचा ग्लायसेमिक इंडेक्स १११ आहे, ज्यामुळे रक्तातील साखरेची पातळी अचानक वेगाने वाढू शकते. आपल्यापैकी अनेकांना बटाटे खायला आवडतात, पण अशा परिस्थितीत एक सोपा उपाय म्हणजे फक्त बटाटे खाऊ नका. भाजीतील बटाटा खाऊ शकता,

पण बटाटाची भजी, फ्रेंच फ्राईज, चिप्स खाल्ल्याने रक्तातील साखर वाढू शकते.
मांसाहारी
 मधुमेही रुग्णांनी मांसाहार म्हणून लाल मांस, सॅलम टाळावे. हे पदार्थ मधुमेहीसाठी अक्षरशः विषासारखे काम करू शकतात. आहारातील सॅच्युरेटेड फॅटस हे रक्तातील साखर वाढवण्याचे कारण आहे. जर तुम्हाला मधुमेहाचा त्रास असेल तर महिन्यातून एकदाच चिकन आणि मटण खाण्यास हरकत नाही.
सोडा पेया
 मधुमेहाच्या रुग्णांना गोडाचे सेवन टाळण्याचा सल्ला दिला जातो. यामध्ये कृत्रिम फळांचा ज्यूस, आइस टी, सोडा यांचा समावेश अधिक प्रमाणात असतो. या सोडायुक्त पेयांमध्ये कार्बोहायड्रेटचे प्रमाण जास्त असते. त्यामुळे रक्तातील साखरेचे प्रमाण वाढते. ड्रिंक्समध्ये असलेल्या फ्रक्टोजमुळे शरीरात इन्सुलिनचा प्रभाव पडतो. तसेच वजन वाढते, फॅटी लिबरमुळे अपचनाचा त्रास होतो.
मीठाचे कमी सेवन
 मिठाच्या अतिसेवनामुळे केवळ रक्तातील साखरेचे प्रमाण वाढते असे नाही तर अनेक गंभीर समस्या, विशेषतः हृदयाशी संबंधित आजारांचा धोकाही वाढू शकतो. जर तुम्हाला उच्च रक्तादाबाचा त्रास असेल तर तुम्ही दररोज २,३०० मिलीग्रामपेक्षा कमी मीठ खावे.



भारतरत्न रतनजी टाटा यांच्या महान देशभक्तीला समर्पित
एडिटर इन चिफ- जितेंद्र सिरसाट



**कन्नडच्या शासकीय
अधिकाऱ्यांनी निव्वळ नाकाला गुंडाळली!**

गोरगरिबांच्या जमीनी धनदांडग्यांच्या नावावर करून दिवसाढवळ्या लुट!!

कन्नड तालुक्यातील चिंचोली लिंबाजी येथील सुरडकर यांची जमीन देशमुखांच्या नावावर?

बेशरमपणाची हद्द म्हणजे जमीन भिकन म्हतारजी सुरडकर यांची असताना त्यांच्या शेतातील विहीर मनोहर देशमुख यांच्या नावे कशी?

अधिकाऱ्यांनो जरा तरी लाज वाटू द्या! तुमच्या लेकरा बाळांसाठी दुसऱ्यांच्या लेकरांच्या टाळूवरचे लोणी खाऊ नका!!

दुसऱ्यांच्या नावे खोटे प्रमाणपत्र तयार करून मनोहर देशमुख यांच्या नावाने विहीर मंजूर करणारे अधिकारी किती ना लायक असतील!!

चिंचोली लिंबाजी: सचिन गुरव
संभाजीनगर जिल्हा असलेल्या कन्नड तालुक्यातील चिंचोली लिंबाजी येथील गरीब शेतकरी कुटुंब असलेले भिकन म्हतारजी सुरडकर यांच्या नावे जमीन असताना त्यांच्या शेताच्या कागदपत्रांच्या आधारे खोटे दस्तऐवज तयार करून मनोहर देशमुख यांच्या नावाने कागदपत्र तयार करून मनोहर देशमुख यांना विहीर मंजूर केली आहे विशेष म्हणजे या विहीरीचे अनुदान देखील मनोहर विनायक देशमुख यांनी उचलल्याचे सांगितले जाते आहे. हा संताप जनक आणि मड्यावरच्या टाळूवरचे लोणी खाण्याचा प्रकार कन्नड तालुक्यातील लिंबाजी अधिकाऱ्यांनी संगणकमतेने केल्याचेही बोलले जाते आहे. दरम्यान या दिवसाढवळ्या लुटण्याच्या प्रकाराची उच्चस्तरीय चौकशी करून चौकशीअंती सत्य सत्यता निष्पन्न झाल्यानंतर मनोहर विनायक देशमुख यांच्यासह संबंधित अधिकाऱ्यांवर फसवणुकीचा रितसर फौजदारी गुन्हा दाखल करण्यात यावा अशी मागणी होत आहे.



निर्लज्ज अधिकार्यांनी खोटे दस्तऐवज तयार करून गरीब शेतकऱ्याला दिवसाढवळ्या लुटले!!

चिंचोली लिंबाजी येथील गंत 329 मध्ये भिकन म्हतारजी सुरडकर यांच्या नावे शेती आहे. मात्र या गटामध्ये मनोहर विनायक देशमुख यांच्या नावे खोटे वारस प्रमाणपत्र तयार करून या दस्तऐवजांच्या आधारे विहीरीची पाईपलाईन त्यांच्या नावे दाखवून सदरील विहीर त्यांच्या नावावर करण्यात आली आहे. लाज, हया, श्रम कोळून घ्यायलेल्या अधिकाऱ्यांनी किती बेशरमपणा करावा, याचे हे उत्तम उदाहरण असल्याचे या परिसरात आता बोलले जाते आहे. भिकन म्हतारजी सुरडकर यांच्या नावे 1982 पासून सदरील शेती त्यांच्या नावे आहे. परंतु 1992 मध्ये मनोहर विनायक देशमुख हे वारस असल्याचे खोटे कागदपत्र तयार करून विहीरीच्या अनुदान लाटल्याचे बोलले जाते आहे. एका गरीब शेतकऱ्याच्या घरावर संबंध अधिकाऱ्यांनी दिवसाढवळ्या दरोडा टाकल्याचा हा प्रकार असल्याचेही सांगितले जाते आहे.

प्रकरण नेमके काय आहे?

कन्नड तालुक्यातील चिंचोली लिंबाजी येथून जवळ असलेल्या नेवपूर प्रकल्पात संपादित झालेल्या जमीनीत 500 फुट पाणी असताना तलाठ्याने त्याचे फेर दाखवले. संपादित झालेल्या जमीनीचे खोटे फेर दाखवले. नेवपूर येथील अर्जदार फकीरा म्हतारजी सुराडकर यांच्यावर अन्याय झालेला असून संबंधित विहीर अधिकाऱ्यांनी परस्पर दुसऱ्यांच्या नावे केली. गट क्रमांक 329 ही वडिलोपार्जित शेती धरणाखालील येत असून ही जमीन देशमुख स्वतः वारस लावून जिरेमाळी दाखविण्यात आली आहे. खोटी पाईपलाईन दाखवून मनोहर विनायक देशमुख हे विहीरीला वारस दाखविण्यात आले आहेत. 332 व 842 गटातील

भिकन म्हतारजी सुरडकर हे संमती देतात आणि फकीरा म्हतारजी सुरडकर यांच्या नावावर 1982 साली गंत नंबर 329 हा संपादित होतो. आणि मनोहर विनायक देशमुख 1992 ला वारस लागतो यांची चौकशी होणार का? परिस्थितीने गरीब असलेले सुरडकर हे आजही हालाखीच्या परिस्थितीत जगत आहेत. शासनाची जमीन वडिलोपार्जित असताना सुद्धा या व्यक्तीला कायद्याने सुद्धा केराची टोपली दाखवली. फकीरा म्हतारजी सुरडकर यांनी प्रतिनिधीशी संपर्क साधला असता संबंधित बाब त्यांच्या लक्षात आली. ज्यांच्या नावे वारस हक्काने जमीन केली तेच देशमुख जीवे मारण्याची सुद्धा धमकी देतात असे त्यांनी प्रतिनिधीशी बोलताना सांगितले.

अधिकाऱ्यांनो गोरगरिबांची पिळवणूक करून आणखी किती रक्त शोषण करणार!!

● जगाच्या पाठीवर कन्नड तालुक्यातील अधिकाऱ्यांसारखे बेशरम अधिकारी कुठेही पाहायला मिळणार नाहीत, अशा संतप्त भावना आता यानिमित्ताने व्यक्त होऊ

लागल्या आहेत. चिंचोली लिंबाजी येथील फकीरा म्हतारजी सुरडकर यांच्यासारख्या गरीब आणि वयोवृद्ध शेतकऱ्यांना तरी या भ्रष्ट चक्रव्यूहातून सोडायला हवे.

● वयोमानास अगोदर शेती करता येईना आणि त्यातच अशा गरीब शेतकऱ्यांना हेरून लुटण्यासाठी टपून बसलेले काही अधिकारी आणि नीच अवलादींमुळे सर्वसामान्य शेतकरी

देशोडगीला लागला आहे. भ्रष्ट अधिकाऱ्यांनो किमान थोडी जरी तुमच्याकडे माणुसकी शिल्लक असेल तर फकीरा सुरडकर यांच्यासारख्या शेतकऱ्यांना न्याय देण्याचा प्रयत्न करा, अन्यथा

तुमच्यासारख्या अधिकाऱ्यांनी कपभर पाण्यात जीव दिलेला बरा, अशा संतप्त प्रतिक्रिया या प्रकरणावरून व्यक्त होऊ लागल्या आहेत.

ईंगलवुड इंग्लिश स्कूलची विज्ञान प्रदर्शनात उज्वल कामगिरी

➤ चौथ्यांदा प्रथम क्रमांक पटकावून शैक्षणिक वर्चस्व सिद्ध!



➤ माजलगाव: प्रतिनिधी
तालुकास्तरीय ५३ व्या विज्ञान प्रदर्शनात ईंगलवुड इंग्लिश स्कूलने सलग चौथ्यांदा प्रथम क्रमांक पटकावून शैक्षणिक क्षेत्रात आपले वर्चस्व कायम राखले आहे. विशेष म्हणजे इयत्ता ९ ते १२ गटातून तालुक्यात प्रथम येण्याचा मान यंदाही शाळेला मिळाला आहे. या विज्ञान प्रदर्शनात इयत्ता ९ वीचे विद्यार्थी स्वराज हरिभाऊ जाधव व पुष्पीराज दिनकर शेजळ यांनी उल्लेखनीय सहभाग नोंदवला. त्यांनी सादर केलेला "हरित ऊर्जेद्वारे कचरा व्यवस्थापन" हा प्रयोग

पर्यावरणपूरक, नाविन्यपूर्ण व भविष्यासाठी उपयुक्त असल्याने परीक्षकांचे विशेष लक्ष वेधून घेण्यात यशस्वी ठरला. सदर ५३ वे तालुकास्तरीय विज्ञान प्रदर्शन फ्लाइंग बर्ड अकॅडमी येथे भरविण्यात आले होते. विद्यार्थ्यांच्या या धवधवीत यशब्दल संस्थेच्या अध्यक्ष डॉ. अर्चना पवार, सचिव डॉ. शरद पवार, विश्वस्त डॉ. सुशील लोढा, शाळेचे प्राचार्य सत्यजित कांजाळकर, तसेच उपप्राचार्या प्रणिता कांजाळकर यांनी विद्यार्थ्यांचे व मार्गदर्शक शिक्षकांचे मनःपूर्वक अभिनंदन केले.

ईंगलवुड इंग्लिश स्कूलच्या या सातत्यपूर्ण यशामागे डॉ. अर्चना पवार मंडम यांचे शाळेवरील वैयक्तिक लक्ष, सातत्याने दिली जाणारी प्रेरणा व मार्गदर्शन तसेच त्यातून शिक्षकांमध्ये निर्माण झालेली कार्यनिष्ठा हे प्रमुख कारण असल्याचे व्यवस्थापनाने नमूद केले आहे. या यशामध्ये अक्षय सर व कैलास सर यांचे मोलाचे मार्गदर्शन लाभले असून, त्यांच्या सततच्या मार्गदर्शनामुळे विद्यार्थ्यांमध्ये वैज्ञानिक दृष्टिकोन, संशोधनाची आवड व आत्मविश्वास निर्माण झाल्याचेही यावेळी सांगण्यात आले.

अवैध वाळू वाहतुकीविरुद्ध माजलगाव शहर पोलिसांची धडक कारवाई!

ऑटोरिक्षासह २६ हजारचा मुद्देमाल जप्त, एकावर गुन्हा दाखल

➤ माजलगाव: प्रतिनिधी
शहरात अवैधरित्या चोरटी वाळू वाहतूक करणाऱ्यांविरुद्ध माजलगाव शहर पोलिसांनी धडक कारवाई केली आहे. आज दिनांक ०३ जानेवारी २०२६ रोजी दुपारी १२.३० वाजता गोपनीय माहितीच्या आधारे माजलगाव शहर पोलिसांनी आझाद चौक, माजलगाव येथे सापळा रचून कारवाई केली. यावेळी एम एच २२ यु ३०९७ क्रमांकाच्या ऑपे रिक्शामधून अवैधरित्या वाळू वाहतूक केली जात असल्याचे निदर्शनास आले. रिश्काचालकाचे नाव इफ्फरोज अली सय्यद (वय २९ वर्ष), रा. आझाद नगर, माजलगाव, ता. माजलगाव, जि. बीड असे असून तो सिंदफना नदीपात्रातून चोरी करून आणलेली पिवळ्या रंगाच्या ३० गोण्यांमधील वाळू रिश्कातून वाहतूक करत असल्याचे आढळून आले.



पोलिसांनी आरोपीकडून ऑपे रिश्का (अंदाजे किंमत ₹२०,०००/-) वाळू (अंदाजे किंमत ₹६,०००/-) असा एकूण ₹२६,०००/- किमतीचा मुद्देमाल जप्त केला आहे. या प्रकरणी आरोपीविरुद्ध कलम ३०३ (२)


भारतीय न्याय संहिता २०२३ अन्वये माजलगाव शहर पोलीस ठाण्यात गुन्हा दाखल करण्यात आला आहे. पुढील तपास पोलीस निरीक्षक राहुल सूर्यतळ यांच्या मार्गदर्शनाखाली पो. कॉ. अनिल कानडे करत आहेत.

ही कारवाई पोलीस निरीक्षक राहुल सूर्यतळ यांच्या मार्गदर्शनाखाली पो.उपनि. केरबा माकणे, पो. हवालदार आसलम शेख, पो. कॉ. अंगद डोळे व पो. कॉ. महादेव बहिरवाल यांनी यशस्वीपणे केली.

➤ अत्यंत हालालीच्या परिस्थितीतून मोठ्या जिद्दीने जगत होते

➤ लातूर जिल्ह्यातील साखर कारखान्यावरील दुर्घटनेने शोककळा

वडवणी तालुक्यातील ऊसतोड मजुरांच्या अंगावर ट्रॉली कोसळली वृद्ध आई वडील, पत्नीसह तीन चिमुकल्या लेकरांवर अनाथ होण्याची वेळ!



➤ वडवणी: प्रतिनिधी
गोड ऊसाची कट्ट कहाणी पोटाची खळगी भरण्यासाठी तसेच मेहनतीच्या धामतून कुटुंबाचे भविष्य धडवायचे स्वप्न उराशी बाळगणारे वडवणी तालुक्यातील डोंगरवाडी वाडी येथील डोंगरे कुटुंब आपल्या चिमुकल्या तीन लेकरांसह ऊस तोडणीसाठी गेलं होतं. ऊस वाहतुकीदरम्यान झालेल्या भीषण अपघातात कुटुंबामुक्त तरुण ऊसतोड कामगार गणेश डोंगरे यांच्या अंगावरून ट्रॅक्टर टाळी गेल्यामुळे त्यांचा जागीच मृत्यू झाला. त्याच्या मृत्यूमुळे त्यांचे वृद्ध

आई-वडील, पत्नी आणि तीन चिमुकल्या लेकरांवर अनाथ होण्याची वेळ आली. या घटनेमुळे वडवणी तालुक्यासह बीड जिल्ह्यात शोककळा पसरली आहे. वडवणी तालुक्यातील डोंगरेवाडी (सोन्नाखोटा) येथील गणेश डोंगरे यांना केवळ एक एकर जमीन. आई वडील भोळसर असल्यामुळे गणेश यांच्या वरच कुटुंबाची जबाबदारी. त्याला पत्नी अत्यंत सोबत सोबत संसार थाटल्यानंतर तीन मुली झाल्या. तीन मुलींचे पालनपोषण, आई-वडिलांची जबाबदारी त्यामुळे वाढलेला खर्च गावाकडे राहून भागत नव्हता.

अजितदादांनी तत्काळ मदत करावी

● लातूर जिल्ह्यातील अपघातग्रस्त ठिकाणचा कारखाना महाराष्ट्राचे उपमुख्यमंत्री अजित पवार चालवतात अशी माहिती मिळाली आहे. त्यामुळे बीड जिल्ह्यातील पालकत्व असलेल्या अजितदादांनी एका ऊसतोड मजुरांच्या मृत्यूमुळे तीन चिमुकल्या बालकांसह त्यांची पत्नी आणि आई वडील अनाथ झाले आहेत. या परिघाचे पालकत्व अजित दादांनी स्वीकारावे आणि या कुटुंबाला घर बांधकाम करून घ्यावे तसेच लेकरांना आधार द्यावा अशा पद्धतीची मागणी या भागातील नागरिकांकडून होत आहे.

पत्रकार संघाकडून काढण्यात येणार मदत फेरी

● अश्विनी आणि गणेश डोंगरे यांचे कुटुंब अत्यंत हालालीच्या परिस्थितीतून मोठ्या जिद्दीने जगत होतं. मात्र नियतीने त्यांचा खेळ उधळून लावला. या परिवारातील चिमुकल्या लेकरांना आधार मिळावा यासाठी वडवणी तालुक्यातील सर्व पत्रकारांच्या वतीने मदत फेरी काढण्यात येणार आहे. वडवणी तालुका आणि बीड जिल्ह्यातील सर्व दानशूर यांनी या अनाथ कुटुंबाला मदत करावी असे आवाहन पत्रकार संघाच्या वतीने करण्यात आले आहे.

गावाकडील पत्राच्या शेडमध्ये गुजरान करणाऱ्या कुटुंबाला आर्थिक नाजूक परिस्थितीची झुंज घावी लागत होती. त्यामुळे आपल्या कुटुंबातील आर्थिक गरजा भागविण्यासाठी गणेश आणि अश्विनी

यांनी मुंगळा ट्रॅक्टर द्वारे ऊस तोडणी सुरु केली. मागील काही वर्षांपासून ही जोडी महाराष्ट्राच्या कानाकोपऱ्यात जाऊन ऊस तोडणी करीत होती. यावर्षी लातूर जिल्ह्यातील साखर कारखान्यावर हे दंपत्य

चिमुकल्या लेकरांसह ऊस तोडणी करीत होते. शनिवारी दुपारच्या वेळेला आपलं ट्रॅक्टर भरून ते साखर कारखान्यावर माप होण्याच्या प्रतीक्षेत थांबले होते. त्यावेळेची

एक ट्रॅक्टर जवळून जात असताना गणेश यांच्या अंगावर कोसळलं. त्यात गणेश जागीच ठार झाला. तर आणखी एक जण जखमी झाला. काही क्षणात होत्याच नव्हतं झालं. पत्नी अश्विनीच्या डोक्यासमोर

ही घटना घडल्यामुळे तिच्यावर आभाळ कोसळलं. गणेशच्या मृत्यूची खबर काही क्षणात सोशल मीडियावर बीड जिल्ह्यात पोचली. संपूर्ण बीड जिल्हा अक्षरशः हळूहळूने गेला.

➤ किमान 25 लाखाची आर्थिक मदत कारखान्याने द्यावी

● लातूर जिल्ह्यातील ज्या साखर कारखान्यावर हा अपघात झाला तो अपघात केवळ साखर कारखान्याच्या चुकीमुळे झाला आहे. त्या ठिकाणी वाहने उभे राहतात त्या ठिकाणी व्यवस्थित रस्ता नाही. त्यामुळे हा अपघात कारखान्याच्या चुकीमुळे झाला आहे. विशेष म्हणजे कारखान्यावर वेळेवर माप होत नव्हते आणि माप न झाल्यामुळे गणेशला आपले वाहन मापाच्या प्रतीक्षेत उभा करून थांबावे लागलं होतं. त्यामुळे अपघाताची जबाबदारी स्वीकारून साखर कारखान्याने गणेशाच्या तीन लेकरां, पत्नी आई-वडिलांसाठी किमान 25 लाख रुपयांची आर्थिक मदत तत्काळ द्यावी व त्यांच्या पालनपोषणाची, शिक्षणाची जबाबदारी स्वीकारावी अशी मागणी होत आहे.

हसत-खेळत कुटुंब आणि एका क्षणात सगळं संपल

● अश्विनी आणि गणेश डोंगरे हे दंपत्य रिलेस्टार होतं. ऊस तोडणी करून जगत असले तरी मोठ्या आनंदाने सोशल मीडियावर व्हिडिओ शेअर करून आलेल्या परिस्थितीशी ते तोंड देत होतं. गणेशचा अपघात झाला त्यावेळी अश्विनी सोशल मीडियावर लाईव्ह होती. लाईव्ह असतानाच ही टाळी पतीच्या अंगावर पडली. एक हसत-खेळत कुटुंब. आणि एका क्षणात सगळं संपल.